

PENSJÓNSAVTALA

millum

Búskapar- og Løgfrøðingafelag Føroya

og

Tryggingarfelagið LÍV



við gildi frá 1. januar 2019

A handwritten signature in blue ink, consisting of several loops and a long tail, located in the bottom left corner of the page.

A handwritten signature in blue ink, consisting of several loops and a long tail, located in the bottom right corner of the page.



INNIHALDSYVIRLIT

§ 1	Sáttmálapartar	s. 3
§ 2	Innihald	s. 3
§ 3	Hvør er fevndur av pensjónsavtaluni	s. 3
§ 4	Innlíman	s. 3
§ 5	Tryggingarskeið	s. 4
§ 6	Einstaklingatryggingar	s. 4
§ 7	Pensjónsgjald	s. 4
§ 8	Útgjald av tryggingarupphædd	s. 5
§ 9	Skattur	s. 5
§ 10	Um farið verður úr fakfelagnum	s. 5
§ 11	Afturkeyp	s. 6
§ 12	LívPensjón	s. 6
§ 13	Trygging við óarbeiðsføri	s. 7
§ 14	Samlagstrygging	s. 8
§ 15	Felags treytir	s. 8
§ 16	Gildiskomudagur og uppsøgn	s. 9





§ 1. SÁTTMÁLAPARTAR

Sum liður í pensjónsavtalu millum Tryggingarfelagið LÍV - her nevt LÍV, og Búskapar- og Løgfrøðingafelag Føroya - her nevt BLF - verður hesin sáttmáli gjørdur partanna millum. Sáttmálin hevur gildi frá 1. januar 2019.

Sáttmálin er sjálvboðin fyri limirnar hjá BLF.

§ 2. INNIHALD

Sáttmálin fevnir um LívPensjón (§ 12), óarbeiðsførstrygging (§ 13) og samlagstrygging (§ 14).

§ 3. HVØR ER FEVDUR AV PENSJÓNSAVTALUNI

Fevndir av pensjónsavtalanum eru virknir limir, sum rinda limagjald til BLF.

Limur kemur inn í skipanina, við at arbeiðsgevarin rindar pensjónsgjaldið til LÍV. Tryggingin tekur við frá fyrsta starvsdegi, sambært ásetingunum í § 4.

Við innliman sendur LÍV fráboðan til BLF, sum síðani boðar LÍV frá aftur, um viðkomandi er virkin limur í felagnum. Uttan limaskap er ikki møguligt at tekna tryggingar eftir hesum sáttmálanum.

Limir, sum rinda inn til pensjónstrygging við Landskassaveðhaldi, eru fevndir av samlagstryggingini, men fylgja annars uppruna sáttmálanum, ið tryggingin varð teknað eftir. Limur kann tó velja at nýta hesa avtaluna. Tá verður upprunaavtalan umskrivað til frítrygging.

§ 4. INNLIMAN

Treytin fyri upptøku eftir hesari pensjónsavtalanum er, at limurin er fult arbeiðsførur. Limurin svarar persónliga heilsulýsing við innliman. Heilsulýsingin verður latin LÍV til støðutakan.

Hevur LÍV ikki móttikið nevndu heilsulýsing innan 3 mánaðar frá avtalaða tekningardegnum, verður stovnað ein ellispensjón uttan nakran tryggingarpart.

Eftir innliman, sendir LÍV eina fráboðan til limin. Her verður víst til Kundaportalin hjá LÍV, har limurin hevur møguleika at síggja tær upplýsingar, sum knýta seg til einstøku pensjónina. Um limur ynskir tað, sendir LÍV, einaferð um árið tryggingaryvirilit, sum vísir, hvørji rættindi limurin hevur til pensjón og trygging.



§ 5. TRYGGINGARSKEIÐ

Limur kemur í skipanina, tá hesin verður settur í starv og er virkin limur í BLF. Innliman sambært ásetingunum í § 4.

Tryggingarskeiðið endar tann 1. í mánaðinum eftir at limurin er fylltur 67 ár, ella við deyða áðrenn.

Tryggingarparturin fellur tó burtur, tá limur ikki longur er limur í BLF. Limurin hevur tá rætt til at tekna framhaldstrygging. Verður hetta gjørt innan 2 mánaðir eftir at limurin fer úr felagnum, er ikki neyðugt at lata inn nýggjar heilsuupplýsingar. Tryggingin verður tá teknað sum persónlig trygging á einstaklinga grundarlagi.

§ 6. EINSTAKLINGATRYGGINGAR

Ynskir limur at tekna tryggingar við hægri upphædd, enn tær sum ásettar eru í pensjónssáttmálanum, er møguleiki fyri at tekna hesar á einstaklinga grundarlagi.

Tá verða tær upphæddir, sum liggja omanfyri ásettu upphæddirnar í sáttmálanum, teknaðar eftir ásetingunum við innliman, sum eru galdandi fyri einstaklingar. Samlaða tryggingargjaldið til persónstryggingar, kann í mesta lagi vera 1/3 av pensjónsingjaldinum.

§ 7. PENSJÓNSGJALD

Pensjónsgjaldið fellur til gjaldingar frammanundan, tann 1. í hvørjum mánað.

Tryggingargjaldstíðarskeiðið endar í tí mánað, tryggjaði nær pensjónsaldur, fer frá við pensjón, við deyða ella óarbeiðsføri áðrenn.

Óarbeiðsførstrygging: Gjaldið verður goldið av pensjónsgjaldinum.

Gjaldið fyri óarbeiðsførstryggingina verður ásett árliga við støði í skaðagongdini í undanfarna árinum og tekniska grundarlagnum hjá LÍV.

Samlagstrygging: Gjaldið verður goldið av pensjónsgjaldinum.

Persónligar tryggingar á einstaklinga grundarlagi: Gjaldið verður goldið av pensjónsgjaldinum.

Gjaldskái: Er tryggingargjaldið ikki er goldið 3 mánaðir eftir seinasta gjalddag, verður veittur gjaldskái í tilsamans 1 ár, uttan at rætturin til trygging í hesum føri verður broyttur. Gjaldið fyri tryggingarpartin verður móttroknað í uppsparða virðinum á pensjónstryggingini.

Tað kann tó ikki verða givin gjaldskái fyri longri tíðarskeið, enn at gjaldið fyri tryggingarpartin kann rúmast í uppsparða virðinum. Íroknað tryggingarpartin eru óarbeiðsføris- og samlagstryggingin og møguligar persónligar tryggingar á einstaklinga grundarlagi.



Frítrygging: Um inngjald av tryggingargjöldum ekki byrjar aftur innan 1 mánað eftir at tíðarskeiðið fyrri gjaldsskáa er lokið, verður tryggingin umskrivað til frítrygging. Tá fellur óarbeiðsføris- og samlagstryggingin burtur. Limur kann søkja um at fáa tryggingina umskrivaða til frítrygging, í staðin fyrri gjaldsskáa.

§ 8. ÚTGJALD AV TRYGGINGARUPPHÆDD

Útgjald við deyða: Útgaldið verður til “næsta avvarðandi”, uttan so, at onnur skrivlig avtala er gjørd við LÍV. “Næsti avvarðandi” er í hesum sambandi “fyrst hjúnafelagin, tínæst børn, og síðani arvingar sambært testamenti ella arvalógini”. Við børn er her at skilja lívsarvingar og ættleidd børn hjá tryggjaða.

Aðrar tryggingarupphæddir/veitingar verða útgoldnar til limin.

§ 9. SKATTUR

Tryggingarparturin verður rindaður við skattaðum peningi, sostatt er eitt møguligt tryggingarútgjald í samband við deyða, óarbeiðsføri og “ávísar hættisligar sjúkur” skattafrítt.

Samansparing og renta, sum stavar frá inngjöldum fram til og við **31.12.2011** verður útgoldin í tráð við ásetingar í Rentutryggingarlógini. Avgjald og/ella skattur verður frároknað í samband við útgjald.

Samansparing og renta, sum stavar frá inngjöldum í tíðarskeiðnum **01.01.2012** til og við **31.12.2013** verður útgoldin í tráð við ásetingar í Rentutryggingarlógini. Útgjaldið er skattafrítt.

Møguligt er at flyta samansparing í hesum tíðarskeiði til útgjaldið í tráð við Eftirlønarlógina.

Samansparing og renta, sum stavar frá inngjöldum frá **01.01.2014** og frameftir verður útgoldin í tráð við ásetingar í Eftirlønarlógini. Útgjaldið er skattafrítt.

Skattur og avgjald, sum LÍV sambært teimum til eina og hvørja tíð galdandi lógum og reglum er áløgd at afturhalda, ganga frá øllum útgjaldingum. Skattagrundarlagið hjá tí einstøku skipanini er tilskilað í tryggingaryvirlitinum.

§ 10. UM FARIÐ VERÐUR ÚR FAKFELAGNUM

Fer limur úr felagnum, áðrenn pensjónin tekur við, kann limurin velja, at rættindini verða umløgð til sjálvstøðuga trygging, uttan at kravdir verða nýggjar heilsuupplýsingar. Hetta verður gjørt á einstaklingagrundarlagi.

Framhald av pensjónstryggingini: Limir hava rætt til sjálvir at halda fram við tryggingini við sama ella lægri tryggingargjaldi. Nýggjur arbeiðsgevari kann eisini halda fram at rinda til skipanina.

LÍV krevur bert nýggja heilsuváttan, um tryggingarupphæddirnar hækka í tann mun, tær vanligu reglurnar hjá LÍV gera hetta neyðugt.

Ynskir limur ikki at halda áfram við inngjaldinum, kann tryggingin umskrivast til frítrygging. Tá fellur óarbeiðsføris- og samlagstryggingin burtur.



§ 11. AFTURKEYP

Sambært ásetingunum í Eftirlønarlógini, kann samanspart virðið av inngjöldum eftir 1/1-2014 ikki afturkeypast. Samansparingin er bundin fram til pensjónsaldur.

Uppspart virðið fram til og við 31/12-2013, fylgir ásetingum í reglugerð hjá Fíggjarmálaráðnum um afturkeyp.

Stavar partur av afturkeypsvirðinum frá persónligum tryggingarskjali, sum tryggjaði hevði frammanundan fakfelagsavtaluna við LÍV, eru fyrru afturkeypstreytirnar galdandi fyri henda partin.

§ 12. LÍVPENSJÓN

Spart verður saman á kapitalgrundarlagi í tráð við ásetingarnar í Eftirlønarlógini. Hetta merkir, at virðið í inngjaldingartíðini er at meta sum kapitalsamansparing við arvarætti, um limurin ikki hevur valt at stovna samansparingina sum lívrentu við innliman.

Samansparingin verður rentað við marknaðarrentu.

Útgoldið verður tá limurin nær fólkapensjónsaldri sbrt. lóg um almannapensjónir, og í seinasta lagi tann dagin, limurin fær fólkapensjón. Tá verður útgoldið eftir ásetingunum í Eftirlønarlógini, ið eru soljóðandi (2014)

- 1) Í minsta lagi 45% skal gjaldast út sum ein lívrenta. Verður útgoldin mánaðarliga so leingi limurin er á lívi, men fellur burtur, tá limurin doyr.
- 2) Í mesta lagi 55% kann verða útgoldið sum lutapensjón. Verður útgoldin mánaðarliga í líka stórum lutum, yvir avtala áramál, tó í minsta lagi 10 ár.
- 3) Í mesta lagi 15% kann útgjaldast sum kapitalútgjald. Verður útgoldið í einum.

Víst verður eisini til § 10 í Eftirlønarlógini í sambandi við undantak til omanfyri standandi áseting.

Samanspart virðið og renta av hesum virði, sum stavar frá tíðarskeiðnum fram til og við 31/12-2013 verður útgoldið í tráð við tær avtalur, sum gjørdar eru fram til henda dag og fylgja útgjöldini ásetingunum í Rentutryggingarlógini.

Um limur ynskjur at flyta uppspart virðið frá aðrari pensjónsskipan, er møguligt at flyta hetta inn á LÍV eftir somu útgjaldstreytum sum upprunaavtalan.

Limir, sum rinda inn til pensjónstrygging við Landskassaveðhaldi, eru ikki fevndir av LívPensjón, men fylgja uppruna sáttmálanum, ið tryggingin varð teknað eftir.



§ 13. TRYGGING VIÐ ÓARBEIÐSFØRI

Gerst limur 2/3 ella meira óarbeiðsförur, í tryggingarskeiðnum, og óarbeiðsføri hevur staðið við í 3 mánaðir, verður tann árliga tryggingarveitingin útgoldin í mánaðarligum veitingum. Fyrsta útgjaldið verður tann 1. í mánaðinum eftir at 3 mánaða skeiðið er lokið.

Útgaldið verður so leingi óarbeiðsførið stendur við og limurin er á lívi, tó í mesta lagi fram til endan av tryggingarskeiðnum.

Tryggingarskeiðið er fram til 1. í mánaðinum eftir at limurin er fyltur 67 ár.

Árliga tryggingarveitingin er kr. **92.900,-** Útgaldið verður í mánaðarligum veitingum.

Tá limur fær rætt til veiting við óarbeiðsføri, rindar LÍV ta tryggingarveiting, ið var galdandi, tá limurin gjørdist óarbeiðsförur. Veitingin verður ikki prístalsviðgjørd, hækkað ella lækkað fyri viðkomandi lim, um felagið broytir tryggingarhæddirnar.

Gjaldsundantøka

Um so er, at arbeiðsorkan verður skerd við 2/3 ella meira, verður veitt gjaldsundantøka. Tá fellur inngjaldið til pensjónsskipanina burtur aftaná 3 mánaðir, og LÍV rindar hetta so leingi óarbeiðsførið stendur við og limurin er á lívi. Um neyðugt verður goldið heilt fram til pensjónsaldur ella tá farið verður frá við pensjón. Gjaldsundantøka verður veitt fyri ta upphædd, sum inngoldin var, tá gjaldsundantøkan varð játtað.

Gjaldskái: Verður pensjónstryggingin sett í gjaldskáa, verður tryggingargjaldið til óarbeiðsføristryggingina goldið av samansparða virðinum á tryggingini.

Frítrygging: Verður pensjónstryggingin umskrivað til frítrygging, fellur trygging við óarbeiðsføri burtur.



§ 14. SAMLAGSTRYGGING

Lívstrygging: Við deyða verður útgaldið soleiðis

Limir, til og við 59 ár	kr. 800.000,-
Limir, 60-61 ár	kr. 700.000,-
Limir, 62-63 ár	kr. 600.000,-
Limir, 64-66 ár	kr. 500.000,-

Ávísar hættisligar sjúkur: Útgaldið verður sambært tryggingartreytum fyrir “ávísar hættisligar sjúkur”. Hesar eru at finna á heimasíðuni www.liv.fo og kunnu eisini umbiðjast frá LÍV.

Tryggingarupphædd hjá liminum	kr. 150.000,-
Tryggingarupphædd hjá børnum	kr. 150.000,-

Møguligt útgjald í sambandi við hættisliga sjúku verður ikki mótroknað í veitingini við deyða.

Tryggingin fyrir “ávísar hættisligar sjúkur” tekur við frá innliman, sambært ásetingunum í § 4.

Hoyritól: Fær limur játtaðan stuðul sambært kunngerð um hoyritól, gevur hetta samstundis rætt til eitt útgjald frá tryggingini. Útgaldið verður sambært játtan um stuðul og rokning frá veitaranum. Tryggingin rindar tað, sum liggur omanfyri játtaða stuðulin, tó í mesta lagi kr. 4.000,- fyri hvørt hoyritólið sær.

§ 15. FELAGS TREYTI

Einstaki limurin eigur sína pensjónstrygging og kann taka hana við sær til annan pensjónsveitara. Allar treytir í hesum sáttmála verða at galda fyri flutta virðið til eina nýggja pensjónstrygging, uttan mun til, um inngoldið verður av nýggjum arbeiðsgevara ella liminum sjálvum.

Afturat ásetingunum í hesum sáttmála koma allar pensjónstryggingar undir Almennu tryggingartreytirnar hjá LÍV, Tryggingartreytir fyri Samlagstrygging, Tryggingartreytir fyri ávísar hættisligar sjúkur, lóg um tryggingaravtalur, Eftirlønarlógina og aðrar reglur í galdandi lógum.

Tryggingarnar verða útroknaðar eftir tí til eina og hvørja tíð galdandi loyvisgrundarlagi hjá LÍV, ið er góðkent av Tryggingareftirlitinum.

Gjaldi og gjaldsskrá kann verða broytt, um tekniska grundarlagið verður broytt.

Umsitingargjald verður roknað sambært tekniska grundarlagnum hjá LÍV. Umsitingargjald kunnu broytast, við at tekniska grundarlagið verður broytt.

Koma broytingar í loyvisgrundarlagnum ella tryggingartreytum, skal LÍV skrivliga fráboða fakfeløgnum hesar broytingar.



§ 16. GILDISKOMUDAGUR OG UPPSØGN

Hesin sáttmáli kemur í gildi 1. januar 2019, og avloysir undanfarnar sáttmálar og ískoytir partanna millum um pensjóns- og samlagstrygging.

Sáttmálin kann sigast upp skrivliga við 3 mánaða ávaring fram til ein 1. í einum mánaði. Fyri LÍV kann uppsøgn av hesum sáttmála bert galda fyri skylduna til at innlima nýggjar limir í skipanina.

Sáttmálin verður undirskrivaður í 2 einsljóðandi eintøkum, og fær hvør parturin sítt eintak í varðveitslu.

Tórshavn, tann 21.12.2018


Tórshavn, tann 21/12-2018

Tryggingarfelagið LÍV

Búskapar- og Løgfrøðingafelag Føroya


Jan Jakobsen
Stjórnarlimur / CEO


Brynhild Absalonesen
Kundaleiðari


Jørgen Sørensen,
Formaður


Lars Amundsen

